

ГОДАСВЕДАРУСА

Адрес рэдакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача сьвя-
точных дзён. Адміністрацыя ад 9 да 3 г.

Выходзіць два разы у тыдзень.
Падпіска на адзін месяц з дастаўкай да хаты 3.000000 м.
Для заграціцы удвая даражэй.

Няпрынятая у друк рукапісы назад не вяртаюцца.
Аплата надрукаванага залежыць ад Рэдакцыі.
Цана абвестак: перад тэкстам 400.000 мк., сярод тэксту
300.000 м. і на 4 стр. 250.000 м., за радок пэтыту у 1 шп.

№ 11.

Вільня, Чацьвер, 20-га сакавіка 1924 г.

Год I.

Угодкі марцовае рэвалюцыі.

Рэкі крыві праліў стары царскі ўрад у барацьбе з кожнай праявай імкненьня працоўных масаў Расейскае Імпэрыі да вызваленьня з цяжкага палітычнага, сацыяльнага і нацыянальнага ярма. Сотнямі тысяч байцоў за волю народную запоўніў вострагі і засяліў неаб'ятныя прасторы Сібіры. І крываваы Мікалай Алошні, найбольш крыважадны спаміж усіх расейскіх „самадзержцаў“, думаў, што можа спаць спакойна, што небясьпека ўжо прайшла....

Але магутнага імкненьня народаў самадзяржаўнае Расеі да волі не маглі зламаць ні вострагі, ні Сібір, ні шыбеніцы і разстрэлы. І калі ўзьнялася сусветная вайна, калі блізу дваццаць мільёнаў сялян і работнікаў былі выстаўлены на фронт дзеля змаганьня за інтарэсы маскоўскага і антанцкага капіталу, калі гэтыя масы людзей усіх нацыянальнасьцяў, маючы ў руках аружжа, пачулі і зразумелі, якую вялізарную сілу яны прадстаўляюць, — імкненьне да волі выбухнула сярод іх з нябывалай сілай. А страшэнныя крываваы ахвяры, зложаныя на алтар Залатога Цельца, бязупынныя ваенныя няўдачы ў барацьбе з шмат менш чысьленымі ворагамі, утрата веры ў сумленнасьць і здольнасьці тых, хто вёў мільёны людзей на бязслаўную і безкарысную сьмерць, — усё гэта падгатавала і выклікала так званую *марцовую* рэвалюцыю, якая ўзьнялася роўна сем гадоў таму назад.

Гэтыя ўгодкі мы і хочам сёньня адзначыць. Сем гадоў таму назад магутны парыў аружнага народу скінуў з пасаду апошняга „усерасейскага“ цара і замест ягонае ўлады абвесьціў уладу самога народу — адзінага гдаўнага валадара сваеі зямлі.

Але першая перамога расейскае рэвалюцыі была далёка няпоўная — была аднабокая: яна дала палітычную волю, але не зачепіла ўлады над працоўнымі масамі неадлучнага таварыша царызму — капіталу. І гэты капітал, перажыўшы ўпадак царскае ўлады, паказаў усю сваю сілу і моц, пагнаўшы расейскія арміі на далейшае праліваньне крыві, на далейшую бойню.

„Вайна да пабеднага канца!“ — абвесьціў „дэмакратычны“ ўрад рэвалюцыйнае Расеі, верны загадам сваеі і антанцкай буржуазіі. — „Вайна да поўнае перамогі над Нямецчынай!“

Пры першых праявах рэвалюцыі паднялі галаву ўсе нявольныя вякамі народы Расеі. У першы мамэнт усе шчыра верылі, што ў вольнай дэмакратычнай Расеі настане воля і для нацыянальнасьцяў, якім яшчэ напярэдадні рэвалюцыі забаранялі нават гаварыць сваеі роднай мовай. — Але і для „інародцаў“, як і для расейскіх працоўных масаў, акрыяўшая буржуазія мела адзін адказ: кулак. Стары кліч царскага ўраду: „Единае недэлімая Россия!“ — ня ўтраціў сваеі сілы.

І мы бачым, як народы-нявольнікі адзін за адным перастаюць верыць у прыход волі для іх пад новай уладай, пачынаюць рыхтавацца да барацьбы з *усякай* Расеяй — за поўнае сваё вызваленьне.

Ідуць месяцы. Ізноў на фронце ліецца кроў. І тыя, што станулі наперадзе рэвалюцыйных масаў, калі яны ў шчэпкі разнасілі царскія троны, — цяпер, здабыўшы ўладу, самі гоняць народ на лютую сьмерць. Чаму? Бо яны ўбаяліся, што аружныя масы, вяр-

нуўшыся дамоў, *пойдуць далей*, чымся гэтага хацелася расейскай буржуазіі.

Ды дарма! Быццам сьнежная лавіна, што зрушыла з гор і з нястрыманай сілай імчыцца ўніз, ламаючы ўсё на сваеі дарозе, разрастаўся і паглыбляўся ў масах рэвалюцыйны рух. „Даволі вайны!“ — гэты кліч, які прайшоў па ўсей лініі расейскіх акупаў, быў першым пратэстам проці „дэмакратычнага“ ўраду, сябраваўшага з буржуазіяй: „Даволі панаваньня буржуаў!“ „Зямля для народу!“ — прагрымеў за ім новы лезунг, які распытаўшыся рады войск разьнясьлі па ўсіх канцох гаспадарства на сваіх штыхах.

На нашых вачох кліч гэты — натуральны вынік марцовае рэвалюцыі — абярнуўся ў дзела. І мы бачылі, як *палітычная рэвалюцыя ператварылася ў сацыяльную*, бачылі, як *развалілася адвечная „усерасейская“ турма народаў*, а на месцы Імпэрыі цароў, сілай аружжа, панаваўшай над звычайнымі народамі, *вырас братні саюз* сацыялістычных радавых рэспублік, у якім пачэснае месца займае і ўзаскросшая *Беларусь*.

Марцовая рэвалюцыя сама па сабе не дала тых вынікаў, якіх ад яе спадзяваліся. Але затое яна раскалыхала, разварушыла працоўныя масы старога Расеі, на дзеле пераканала іх, што *толькі яны зьяўляюцца запраўднымі гаспадарамі ў сваеі старане*, і вольна гэтыя масы магутным разгонам сваім *давлялі не вайну, а рэвалюцыю „да пабеднага канца“*.

У гэтым — гістарычнае значэньне таго першага кроку, які аружны народ Расеі зрабіў сем гадоў таму назад.

Адзіны фронт капіталістау.

Адзінаму фронту рэанцыі трэба праціставіць адзіны фронт працоўных.

Капіталісты і абшарнікі заўсёды маюць супольныя інтарэсы і падтрымліваюць адны другіх. Перашкодаю ў гэтым ня можа быць прыналежнасьць да тэй ці іншай нацыі ці рэлігіі, адзінства інтарэсаў — панаваньне над працоўнымі — дыктуе ім патрэбу тварэньня цеснага саюзу, бяз розьніцы нацыянальнага паходжаньня. І калі мы чуем напады буржуазнай прэсы на жыдоў, немцаў і іншых меншасьцяў, дык гэта толькі дзеля таго, каб адварнуць увагу шырокіх масаў у іншы бок, адварнуць ад запраўдных яго ворагаў, і даць выхад незадавальству гэтых масаў, цкуючы іх на прыгнечаныя нацыянальныя меншасьці.

Але, калі трэба змагацца з масай працоўнага народу, калі трэба яшчэ больш паняволіць яго і пазбавіць нават тых правоў, якія яму ўжо ўдалося здабыць, дык салідарнасьць капіталістаў выступае вельмі яскрава і яны нават не стараюцца яе маскаваць.

Характэрны прыклад гэтага дае нам орган нашых абшарнікаў „Slowo“. Польскай рэакцыі йдзе ведама аб тое, каб зьмяніць „дэмакратычную“ польскую канстытуцыю і выбарны закон так, каб забяспечыць сабе поўную перавагу ў Сейме і Сэнаце. Выбары ў цяперашні Сейм паказалі, што абшарніцка-капіталістычная большасьць ня вельмі вялікая і няма поўнай гарантыі, што пры сучасным выбарным законе ў будучым Сейме палажэньне зьменіцца на іх карысьць. Ясна, што трэба зьмяніць закон так, каб правы працоўнага народу, а асабліва беларускага і украінскага, зьвесці да мінімуму. Але бяда ў тым, што пры сучасным укладзе сілаў у Сейме няма патрэбнай большасьці, каб правясьці гэтыя зьмены, бо польская лавіна, ня глядзячы на ўсё яе выслугоўваньне буржуазіі, наўрад ці адважыцца на адкрытую здраду аддаўшага ёй галасы сялянства і работнікаў.

Дык, каб найсьці выхад з гэтага прыкрага палажэньня, трэба польскім абшарнікам і капіталістам шукаць падтрыманьня сярод абшарнікаў і капіталістаў ня польскіх нацыянальнасьцяў — знача жыдоў і немцаў, бо прадстаўнікі ў Сейме беларускага і укра-

інскага народу, які ў пераважнай большасьці складаецца з сялян і работнікаў, не падтрымаюць панскіх замераў.

Вось аб гэтым вельмі шчыра і адкрыта і піша „Slowo“.

Яно сьцьвярджае, што да гэтага часу польскія шовіністы *аднолькава нлпрыхільна трактуюць усё нацыянальныя меншасьці*, што гэткае палітыка абсурдальна і можа прывясьці дзяржаву да катастрофы. Што адзінай магчымай і адзінай мэтай палітыкай імперыялістычнай дзяржавы, якой зьяўляецца Польшча, павінна быць палітыка, выражаючаяся ў словах „divide et impera“ (падзяляй і валадай).

Сьцьвердзіўшы, што для рэформы выбарнага закону ня можна спадзявацца на украінскіх і беларускіх паслоў, „Slowo“ пераканана, што для гэтай мэты лёгка можна здабыць галасы нямецкіх абшарнікаў і прамыслоўцаў і жыдоўскую клерыкальную рэакцыю — ортодоксаў, якія маюць супольныя эканамічныя і сацыяльныя інтарэсы з польскай буржуазіяй. Справай саюзу з нямецкімі капіталістамі і жыдоўскімі рабінамі „Slowo“ прапануе заняцца нацыянальна-хрысьціянскай партыі, у якой рэй вядзецца пазнанскія абшарнікі. Каб зьмяніць выбарны закон у кірунку ўмацаваньня сілаў рэакцыі ў будучым Сейме, зьмяніць польскую канстытуцыю, каб загварантаваць поўную неабмяжаваную ўладу буржуазіі, а нават увясьці манархію ў Польшчы, заўсёды знойдзецца моцны грунт для паразуменьня паміж польскімі, нямецкімі і жыдоўскімі капіталістамі, паміж каталіцкімі біскупамі і ксяндзамі, пратэстанцкімі пастарамі і жыдоўскімі рабінамі. Гэта ў парадку рэчаў.

Але працоўны народ павінен зрабіць таксама з гэтага належныя вывады і цьвёрда памятаць, што яго перамога ў барацьбе з усім капіталістаў і абшарнікаў можа даць дадатныя вынікі толькі пры поўнай салідарнасьці ўсіх працоўных: — сялян і работнікаў усіх нацыянальнасьцяў. Адзінаму фронту буржуазіі — паню — абшарнікаў, капіталістаў, гандляроў, спекулянтаў, папоў, ксяндзоў, рабінаў — трэба праціставіць адзіны фронт работнікаў, сялян і працоўнай інтэлігенцыі.

Нумельган.

Палітычныя падзеі.

Польшча.

Міністар скарбу ўнёс у Сейм праект дадатковага бюджэту на агульную суму 287.227.557 злотых.

Львіная доля гэтых новых крэдытаў, якіх дамагаецца ўрад ад Сейму, прызначана на ваеннае міністэрства — 187.045.881 злот.

Гэткім чынам прапанаваныя на гэты год выдаткі Польшчы на войска будучь складаць 605.000.000 злот., г. ё. мала менш паловы яе расходнага бюджэту, прадачанага ў агульнай суме 1.375.817.173 злот.

Толькі 6.000.000 злот. урад просіць дадаткова на дапамогу безработным!..

Пакрыць усе гэтыя новыя выдаткі ўрад думае павялічэньнем на 170.000.000 злот. падатку з маемасьці, на 100% зямельнага падатку, на 40 міль. — прамысловага і г. д.

Гэткім чынам урад думае ўтрымаць раўнавагу ў бюджэце..

З прычыны слабай падпіскі на акцыі Польскага Банку, урад праектуе адкрыць Банк, як зьбяраецца толькі палова аснаўнага капіталу Банку, але не 60%, як праектавана сьпярша...

На мост паміж Ігналінам і Дукштамі зроблены замах пры помачы 4 піракетлінавых паштак, якія не ўзарваліся. Праз некалькі дзён — ізноў замах на чыгунку між Ігналінам і Нова-Сьвянцямі.

Польскі ўрад атрымаў ад італьянскага пазыку ў 400 мільён ліраў, якая забяспечана тытулёвым манаполем. Варункі наагуд, здаецца, досыць цяжкія. Цікава, што на выпадак вайны і заняцьця польскай тэрыторыі прадугледжана права Італіі... вывесці на манапольных будынках італьянскія сьцягі.

14/III Рада Лігі Народаў вырашыла справу Клайпэды, прыняўшы бяз зьменаў праект камісіі.

240381

4 вялікія дзяржавы заявілі аб сваёй згодзе на практы канвенцыі. Дэлегат Польшчы, п. Скірмунт заявіў пратэст проці рашэння Рады.

Паны ня сьпяць.

Дэлегацыя абшарнікаў з Усходняе Беларусі была ў тую суботу ў міністра заграшчых спраў, п. Замойскага, і прасіла, каб польскі ўрад „ратаваў“ іхнія двары ў радавых рэспубліках, ацэненыя на 24 мільярды залатых франкаў.

Паны прасілі, каб гэтая справа была паднята пры ўкладаньні дагавораў заходніх дзяржаў з С.С.Р.Р.

Міністар абяцаў ім дапамогу...

С. С. Р. Р.

Дыпламатычная вайна паміж Японіяй і С.С.Р.Р., выкліканая высылкай з Токіа радавага карэспандэнта і адказаным на гэта выдаленьнем з Масквы ўсіх японскіх журналістаў, усё яшчэ цягнуцца. Ні той ні другі ўрад ня хоча зрабіць першага кроку да прымірэння.

Адносіны паміж С.С.Р.Р. і Румыніяй вельмі напэсваліся, бо радыва ўрад і прэса паднімаюць пытаньне аб звароце Бэсарабіі... Праектаваная ў Веле расейска-румынская канфэрэнцыя з гэтай прычыны можа адмажыцца.

Кітайскі ўрад пастанавіў прызнаць С.С.Р.Р. пад варушкам ачышчэння Манголіі.

15 ІІІ швэдзкі ўрад падпісаў фармальны акт прызнаньня С.С.Р.Р.

Надзвычайны Зьезд Радаў Б. С. С. Р.

Як паведамляюць польскія газеты, у Менску распачаўся Зьезд Радаў з пашыранай тэрыторыі Беларусі. З прывітальнай прамовай выступіў Калінін. Далей ад імя польскіх работнікаў і сялян вітаў зьезд Домбаль, які закончыў сваю прамову выражэньнем надзеі, што ў будучыне Радавая Беларусь ахопіць беларускія землі, якія знаходзяцца цяпер у межах Польшчы.

Пасля Домбалья выступіў прадстаўнік Беларускай камуністычнай моладзі, які заявіў, што 15.000 зарганізаванай у камуністычных саюзях беларускай моладзі кожны момант гатовы пайсьці на дапамогу Беларусам, што знаходзяцца ў Польшчы.

АНГЛІЯ.

Англіі ізноў пагражае агульная забастоўка горных работнікаў, якія адкінулі прапазыцыю працадаўцаў аб падвышчцы на 30% даваеннай платы і дамагаюцца 40%. Урад выступіў пасрэднікам. Уласніні капальняў згаджаюцца на разгляд асобнай камісіяй іх фінансавага стану.

Палата гмінаў адкінула 295 галасамі проці 264 прапозыцыю аб павялічэньні крэдытаў на такі паветраны флёт, які-б здалеў абараніць берагі Вялікай Брытаніі.

ФРАНЦЫЯ.

Пазыка, якую далі Францыі Англія і Амэрыка адразу напавілі курс франка. Можна прыпусьчаць, што пазыка зроблена на пэўных палітычных варунках.

НЯМЕЧчыНА.

Як толькі французы ў Палатынаце спынілі правакаваньне „сэпаратызму“ „незалежнасьці“ Надрэні, дык паўсюль адразу ўстанавіўся спакой, што і сьцьверджана спецыяльнай міжнароднай камісіяй.

ЭГІПЭТ.

У сталіцы Эгіпту—Каіры урачыста адчыніўся першы эгіпецкі парламент. Присягнуўшы канстытуцыі, кароль Фуад заявіў, што яго ўрад гатовы дэяльна вясьці перагаворы з Англіяй аб ажыццэньні нацыянальных жадаваньняў Эгіпту.

ЛІТВА.

Саюз літоўскіх арганізацыяў у Клайпэдзе выстаў да Лігі Народаў пратэст проці праекта канвенцыі, дамагаючыся ўключэньня Клайпэды да Літвы бяз усякіх варункаў.

Жэнева. Ліга Народаў.

Рада Лігі Народаў вырашыла галосную спрэчку Польшчы з Чэхаславакіяй аб Яворжыне на карысьць Чэхіі.

Справа Клайпэды вырашана не на карысьць Польшчы, якая ня будзе мець голасу ні ў Клайпэдзе, ні ў Радзе порту. Аб гэтым мы дадзім асобны артыкул.

„Kur. Polska“ даводзіць, што і гданска-польскія справы вырашаны Радай Лігі не на карысьць Польшчы.

Турэчына на рэвалюцыйным шляху.

АНГОРА. Народная партыя ўхваліла і ўнесла ў мэдзьміс тры законапраекты.

Першы законапраект патрабуе нізрынуць халіфа і зьнішчэньня халіфата. Нізрынуць халіф і ўсе члены асманскай дынастыі назаўсёды пазбаўляюцца права жыць на тэрыторыі Турэчыны, павінны пакінуць Турэчыну праз 10 дзён пасля апублікаваньня закону пазбаўляюцца ўсіх правоў і прывілеяў турэ-

кага грамадзянства, права ўладаньня нярухомай маемасьцю ў межах Турэчыны. Рухомай і нярухомай маемасьцю, якая знаходзіцца ўва ўласніцтве членаў ранейшага царэвучага дому, поўнасьцю перадаецца турэцкаму народу. Членам дынастыі выдаюцца адчасна грашовыя сумы ў залежнасьці ад заможнасьці кожнага.

Другі законапраект патрабуе зьнішчэньня камісарыату рэлігіяў і перадачы царкоўнае зямлі народу. Трэці законапраект патрабуе перадачы рэлігійных школ камісарыату народнай асьветы.

Большасьць у мэдзьмісе за ўсе тры законапраекты забясьпечана.

3 Польскага Союму.

У соймавых камісіях.

У бюджэтнай камісіі цікавыя спрэчкі адбыліся над бюджэтам мін. ўнутраных спраў.

Быўшы мін. Кернік горка закідаў мін. Солтану, што ён адрокся ад адказнасьці за тэя праекты аб самаўрадзе, што ён сам унес у Сойм і падпісаў. Гэта—ня згодна з Канстытуцыяй, казаў п. Кернік, напісаўшы гэтыя ўсе „згодныя з Канстытуцыяй“ як мы ведаем, „законы проці самаўраду“.

П. Прагер (ШПС) крытыкаваў адміністрацыю і палітыку ўраду адносна да меншасьцяў. Дамагаўся аўтаноміі для ўкраінцаў. „Украінцы, казаў ён, і беларусы павінны адчуваць, што ім лепей жыць у гаспадарстве ладу і парадку, а не ў савецкім“.

П. Васыльчук (укр.) скардзіўся, што пад відам „барацьбы з камуністамі“ улады робяць нячужаваныя рэчы: арыштоўваюць ксяндзоў, сьвяшчэньнікаў, вучыцеляў, урадоўцаў, нават дзяцей!.

П. Бігнар (Хадэк) разка крытыкуе няздарнасьць міністра Солтана, у якога хапае „сільнай рукі“ толькі для таго, каб душыць самаўрады. Мін. Солтан у адказ каза некалькі блядых і пустых фразаву аб сваёй бязстароннасьці і справядлівасьці, не пераконваючы нікога. Вельмі цікавае і важнае прызнаньне зрабіў галоўны камэндант паліцыі п. Божэнікі, які адкрыта прызнаў, што паліцыя катую арыштаваных, каб выбіць з іх „прызнаньне да віны“... З гэтым злом агульным ён быццам вядзе барацьбу:—аддае пад суд, карае сам, гоніць вон са службы. Але, кажа ён, трэба памятаць што ў сучасных варунках ня можна мець лепшай паліцыі... Паліцыянты атрымліваюць 200 міль. і пару ботаў, а рызыкуюць жыцьцём... „Дык ад таго паліцэйскі „матар’ял“ складаецца з людзей, якія ледзь умеюць чытаць і пісаць, якія пасля 6-тыднёвых „курсаў“ атрымліваюць аграмадную ўладу“ (obżymia władą)! Вось-вось, што мы пішаме заўсёды: бо ці-ж можа дзе на сьвеце быць лепшы „паліцэйскі рай“, як у польскай „паліцэйскай рэспубліцы“!?—шэсьць тыдняў усяго ўгадаваньня. і „obżymia władą“! — як кажа сам шэф паліцыі ў Польшчы... Дарэўды сусьветны рэкорд!

Тэатр і мастацтва.

У зімовы вечар — Э. Ожэшко і „На папасе“ — Я. Купалы.

(Здача працы—генаральная рэпэтыцыя).

Раней чым прыступіцца да самае справаздачы, дзея таго, што памянёны спектакль зьяўляецца першай паважнай працай Майстроўні, трэба нам будзе крыху зірнуць у мінуўшчыну яе, каб лепш апаіць апошнія вынікі на фоне дасюлешняй працы гэнае мастацкае ўстанавы.

Дык вось, пасля ўзнаўленьня свае, нязвычайна цэнае і карыснае для беларускага культурнага жыцьця ў межах Польшчы, асабліва-ж у Вільні,—працы,—Беларуская Драматычная Майстроўня 19-га студзеня 1924 г. выступіла перад беларускай публікай з першай сваёй працай — якой зьявілася перадажаная з украінскага 3-актавая камедыя М. Крапіўніцкага „Пашыліся ў дурні“. Ані выбару п’есы, ні ігры большасьці артыстаў, ні, у канцы, дэкарацыяў — нельга было назваць здавальнымі, адпаведнымі.

Але мы, зусім не зьбянтэжаныя гэтай першай няўдачай, спакойна чакалі далейшых працаў Майстроўні.

І апошні спектакль зьдзейсніў нашы чаканьні і спадзеі ў поўнай меры, пэмна награджаючы нас за нашу цярдлівасьць і спагадзасьць.

Але зьвернемся ізноў да мінуўшчыны Майстроўні. Пасля гэнага няўдалага спектаклю, калі рэпэтыроўка новае працы, з розных прычынаў лішне зацягвалася, каб запоўніць нека прамежкі паміж прадстаўленьнямі, кіраўніцтву Майстроўні прышла цікавая думка наладзіць „цыкл папулярных лекцыяў“ з краіны мастацтва, а перад усім тэатру. Добрая думка была зрэалізавана і, вось, пасля ледзь ня месячнага парарыву ў нядзелю 17 лютага б. г.—п. А. Луцкевічам была прачытана 1-шая лекцыя „Аб беларускай драме“. З гэнага часу прада Майстроўні ажыццяўляецца і ўжо што нядзелю маем у залі Бел. Драм. Майстроўні або спектакль, або лекцыю, (праўда, не заўсёды арганізаваныя праз Майстроўню, але ладжаныя пад заахвочваючым уплывам яе працы!).

Гэткім чынам, у чарговую нядзелю 24 лютага п. Ф. Аляхновіч чытаец П-ую лекцыю „Аб беларускім тэатры“, якая дапаўняе першую.

Пасля кожнай лекцыі наступнае старанна ўложаны канцэртны адзел і, як заўсёды, — скокі.

Ня глядзячы на сумлівы пэсьмістаў, якія дьвярдзілі, што ладжаньне спектакляў кожную нядзелю немагчыма ў сучасны момант, бо „ня хопіць“ публікі,—абедзьве лекцыі (як і далейшыя прадстаўленьні) мелі

пасьпех матар’яльны і маральны; публікі было шмат і ўсе былі здаволены.

Далей, у нядзелю 9 сакавіка, адбыўся вельмі няўдалы „Шаўчэнкаўскі вечар“. Гэным вечарам качаецца дасюлешняя, узноўленая праца Майстроўні і апошні прыпад тэатральнага й мастацкага жыцьця беларускага грамадзянства ў Вільні, якое наагул працае пад аўспіцамі гэнай-жа Майстроўні, ад часу ўзнаўленьня яе дзейнасьці.

Прыойдем цяпер да галоўнае тэмы.

Дык вось, у апошнюю нядзелю 16-га сакавіка, у залі Бел. Драм. Майстроўні адбылася здача працы (генаральная рэпэтыцыя) дзьвюх п’есаў: 1) „У зімовы вечар“—інспірацыя апавяданьня Э. Ожэшко у 2-х актах і 3 адсловах і 2) „На папасе“, драмат. абраз—Я. Купалы ў 1 акце.

Гэная рэпэтыцыя ў форме бэсплатнага спектаклю была паказана дзеяцям з Беларускай прытулкаў і малодшых клясаў Віл. Бел. Гімназіі.

Думку гэную можна-б павітаць з шырым здаволеньнем, калі-б ня тое, што, як нам здаецца, рэчы гэныя былі для дзяцей ня зусім зразумелыя і завадга паважныя, дык лепш — бы было наладзіць пры Майстроўні—Сэкцыю дзіцячага тэатру, (калі гэткае яшчэ ня існуе), якая-б з’арганізаваўшы дзіцячы гурток пад кіраўніцтвам каго-небудзь з старэйшых сяброў ладзіла-б адуммысныя спектаклі для дзяцей, карыстаючыся для таго спецыяльным рэпэтуарам для дзіцячых тэатраў, які, хоць ня лішне багаты, але ёсьць.

Прыкладам гэтых п’есаў можа служыць ужо раз пастаўлена рэч „Данілка і Алеська“ М. Будзьелькі, якая мела вялікі пасьпех.

Адносна-ж думкі публічных генаральных рэпэтыцыяў у грыве і вопратках і пры дэкарацыях тэяе, як надта-ж добрую, трэба пакінуць і ў далейшым, крыху зьмяніўшы толькі некаторыя дэталі.

Лепш гэныя рэпэтыцыі ладзіць не за тыдзень перад спектаклем, а ў прэраданні, у суботу, у звычайны час (7-ай гадз. ўвечары); не для дзяцей, а для немажоннай моладзі (перад усім моладзі Віл. Бел. Гімназіі); не дарма, а за паўданы, як гэта бывала раней на вучнёўскіх спектаклях.

Пачалося прадстаўленьне з паўгадзінным прыпазьненнем (мела пачацца а 6-ай), якое можна выбачыць дзеля таго, што гэта была рэпэтыцыя,—і было адчынена адуммыснай прамовай да дзяцей п. М. Красінскага.

Дзяцей было шмат, ся спектаклю былі здаволены, і захоўваліся даволі спакойна.

Пераходзячы да самае пастаноўкі, трэба адзначыць, што з яе можама прачынацца з тых паважных вынікаў, якія ўжо дасягнула Майстроўня праз упартую і сыстэматычную працу апошніх месяцаў і з тых шырокіх дасяжэньняў, якіх можама чакаць ад яе ў будучыні.

Кідалася ў вочы стараннасьць пастаноўкі, імкненьне да найвялікшага рэалізму, як у ігры артыстаў, так і з боку дэкарацыянага. Браліся пад увагу ўсе дэталі і ўводзіліся на сцэну, каб даць верны абраз жыцьця.

Гэткія сцэны, як п’яньне ўнутры хаты, прыход хлапцоў, сьпэвы дзяўчат, гутарка бацькі з сынам, урэшце арышт, ня кажучы ўжо аб драбнейшых, характэрных момантах—у „Зімовым вечары“, гэты сьпеў Лявона і налёт стражнікаў у „На папасе“—паўдаюць глыбокае ўражаньне і моцна захапляюць.

Усе артысты і сьцэністы на гэны раз гралі добра і пэўна. Першыя скрыпкі ў абедзьвюх рэчах граў п. Аляхновіч, ці то, як стары гаспадар, у якім дастойнасьць бібліянага патрыярха злучалася з нейкай задуманнасьцю і асаблівым поглядам вачэй старога чалавека, маючага нейкае загоенае гара, — ці та-ж як выйшаўшы з народнае гучы беларускі інтэлігент-адраджэнец, „палітычны праступнік“, уцякаючы прад царскай паліцыяй і прасьвятляючы пры кожнай нагодзе сваіх цёмных братаў—быў дасканальны і выклікаваў у глядзеньнікаў артыстычнае здавальненьне сваёй мастацкай іграй. Дапамоўваўся да яго добрай, глыбока прадуманай іграй артыст, выканаўшы трагічную ролю Рысы, якому асабліва ўдалася сцэна арышту, характэрны выгляд меў Бондар, сваёй бойкай іграй зьвяртаў увагу Аляксея, прыемнае ўражаньне выклікала сваёй рэальнай іграй Наста і артыст, гуляюшы старога падарожнага ў „На папасе“. Рэшта артыстаў датарноўвалася да памянёных, мелі характэрныя моманты, але нічым асабліва не выказаліся.

Да заганаў, якія належыць ухліць на прэм’еру, трэба аднесці прадусім мястovy абутак дзяўчат: ажурныя панчошкі і боцікі з высокімі абсацамі, якія трэ змяніць на простыя боцікі, боты і нат’ лапці і грубыя чорныя або каліровыя панчохі. Пасля, першая дэкарацыя,—сьцяна хаты, мусіць быць добра па-стаўлена, каб ня было фалдаў і шчылін з бакоў і памачымасьці адсунута ў глыбіню сцэны.

Апрача таго ў „На папасе“ артысты (з выняткам п. Аляхновіча), ня зусім яшчэ гладка дэлямуць гучны верш Купалы, — ёсьць пэўныя замянікі, шурпасьці—гэнага не павінна быць.

Налёт маскоўскіх стражнікаў зьяўляецца вельмі характэрным і цікавым момантам і нельга яго лёгкаважыць. Вопраткі і аружжа стражнікаў і вурдніка трэба тратваць рэальна, каб кожны зіркач зразу мог спазнаць, што гэта за людзі, раней чымсь іяны загучаюць.

З нецярплівасьцяй чакаем прэм’еры, што мае быць у бягучую нядзелю ў памешканьні „Polskiego Domu Robotniczego“, якая адначасна будзе і першым выступам Майстроўні перад польскай публікай м. Вільні, маючы надзею, што п. рэжысэр ухліць дагледжаныя заганы і жадаючы Майстроўні як маральнага, так і матар’яльнага пасьпеху.

Навакола пашырэння Б. С. С. Р.

Вышэйшая асвета у Радавай Беларусі.

Радавая Беларусь мае чатыры вышэйшыя школы.

У звязку з пашырэннем тэрыторыі Б.С.С.Р. пад кіраўніцтвам Народнага Камісарыята Асветы Беларусі пераходзяць дзве вышэйшыя школы: Горацкі Сельска-Гаспадарчы Інстытут і Віцебскі Пэдагагічны Інстытут. Разам з Універсітэтам і Менскім Інстытутам Сельскай Гаспадаркі Беларусь будзе мець такім чынам чатыры вышэйшыя школы. Ёсць праект утварэння с.-г. інстытуту і з Горацкага с.-г. інстытуту аднае вышэйшае сел.-гасп. школы, пры чым частка факультэтаў будзе знаходзіцца ў Горках, а частка ў Менску. Як паведамляе газета „С.Б.“, чуткі аб зачыненні пэдагагічнага факультэта Беларускага Дзяржаўнага Універсітэту ні на чым не пабудаваны. Народны Камісарыят Асветы лічыць патрэбным існаванне, як пэдагагічнага факультэта, так і Віцебскага Пэдагагічнага Інстытуту, бо прыняты плян абавязкова агульнага навучання патрабуе штогоднага выпуску вялікага ліку настаўнікаў.

Вышэйшыя школы і краязнаўства.

Пры пэдагагічным факультэце Б.Д.У. працуе спецыяльная камісія, якая праглядае праграму і вучэбны плян факультэта з такім разрахункам, каб пры-

даць яму краёвы характар. Такія-ж камісіі ствараюцца і пры іншых вышэйшых школах.

Навукова-Мэтадычная Рада.

Новы орган, які мае быць арганізаваны пры Народным Камісарыяце Асветы Беларусі—гэта Навукова-Мэтадычная Рада. У абавязкі гэтай Рады ўваходзіць распрацоўка праграмных і мэтадычных пытанняў у галіне сацыяльнага выхавання, прафэсійнае і палітычнае асветы. Да працы ў гэтай Радзе закліканы прафэсары вышэйшых школаў і лепшыя тэарэтыкі прафэсійна-тэхнічнай асветы.

Нарада рэктароў.

Першага сакавіка ў Менску адбылася нарада рэктароў Беларускага Дзяржаўнага Універсітэту, Горацкага с.-г. Інстытуту, Менскага Інстытуту Сельскай Гаспадаркі і Віцебскага Пэдагагічнага Інстытуту. Рэктарамі былі зроблены інфармацыйныя даклады аб становішчы ўсіх вышэйшых школаў Б.С.С.Р. У звязку з пераходам Горацкага с.-г. інстытуту і Віцебскага пэдагагічнага інстытуту пад кіраўніцтва Нар. Кам. Асветы Беларускае Рэспублікі пасля нарады выехалі ў Маскву прадстаўнікі Нар. Кам. Асветы Некрашэвіч і праф. Пічэта, а ад Горацкага Інстытуту праф. Кіркор.

Вышэйшыя школы у Б. С. С. Р.*).

Горы-Горацкі Сельска-Гаспадарчы Інстытут.

Пасля далучэння да Б.С.С.Р. Усходняй Беларусі Горы Горацкі Інстытут становіцца адной з найвялікшых навуковых устаноў Бел. Рэспублікі.

У гісторыі сельскай гаспадаркі ў Расеі Горы-Горацкаму Земляробскаму Інстытуту належыць віднае і ганаровае месца. Чверць стагоддзя (ад 1840 да 1864 г.) Горы-Горацкі Інстытут зьяўляўся адзіным пашырацелем вышэйшай сел.-гасп. асветы. Выхаванцы гэтага Інстытуту з'яўлялі авангард аграноміі ў Расеі; са скончэння інстытуту 500 аграномаў, выдзеліўся значны кадр прафэсараў і выкладчыкаў вышэйшых і сярэдніх агранамічных школаў, утварыўшыся ў другой палавіне XIX-га веку.

Рэвалюцыйны рух 1863 г. прымусіў царскі ўрад адмовіцца ад агранамічнага цэнтру на Беларусі і перанесці яго ў сталіцу. Быў адчынены Пецябурскі Земляробскі і Лясны Інстытут, які праіснаваў усяго толькі 12 гадоў і выпусціў каля 120 аграномаў.

Рэвалюцыя 1917 г. паспрыяла адраджэнню вышэйшае школы ў Горках. У 1919 г. з трох спецыяльных вучэбных устаноў (Земляробскай школы, Земляробска-агранамічнай школы і Сельска-гаспадарчай рамесленнай школы) была ўтворана адна вучэбная ўстанова, якая раззварнулася ў значны краёвы агранамічны інстытут з аддзяленнямі: агранамічным, лясным, маліорацыйным і машыназнаўчым. Пры гэтым жа Інстытуце быў адчынены рабочы факультэт і земляробскі тэхнікум, і ў сучасны момант лічба студэнтаў у Горках дасягае 1250 чалавек.

Матэрыяльныя абставіны трохгадовага арганізацыйнага перыяду былі вельмі цяжкімі,—аднак арганізатарам Інстытуту ўдалося завяршыць грандыёзную справу адбудавання вышэйшай агранамічнай школы, і вынікі гэтай працы скажуча ў бягучым годзе выпускам першага кадру аграномаў, ляснічых, маліоратараў, машыназнаўцаў і каморнікаў. Удача арганізацыйнай і вучэбнай працы Горы-Горацкага Сельска-Гаспадарчага Інстытуту засведчана паміж іншым першай усеагульнай выстаўкай у Маскве, якая ўшанавала Горы-Горацкі Інстытут ганаровым дыплёмам першай ступені (па аддзелу сел.-гасп. асветы).

Побач з чыста вучэбнай дзейнасцю Горы-Горацкі Інстытут разгарнуў шырокую навуковую і грамадзянскую працу. У 1920 годзе пры Інстытуце арганізавана сельска-гаспадарчая даследчая станцыя, якая ў працягу першага-ж трохгоддзя раззварнулася ў вялікую ўстанову з пяццю аддзеламі: па паляводзтву, па садоўніцтву і агародніцтву, па даследаванню машынаў, па гадоўлі жывёлы і па сельска-гаспадарчай эканоміцы. Гэтая даследчая станцыя мае лічны персанал спецыялістаў і навуковых супрацоўнікаў (да 30 асобаў). Трохі пазней былі ўтвораны даследчыя ўстановы пры маліорацыйным і лясным аддзелам і пры некаторых агульных катэдрах (аграфічная лябараторыя, мэтэаролёгічная абсерваторыя, батанічны сад, аграхімічная і грунтавая лябараторыя). У 1922 годзе, дзякуючы падтрыманню краёвых зездаў дзяржаўнага сельска-гаспадарчага даследчай справы ў Заходнім краі, Горацкая даследчая станцыя была ўнесена ў дзяржаўную сетку даследчых устаноў, як раённая даследчая станцыя і яшчэ летам 1923 году быў зацверджаны яе штат у 60 чалавек і прынята праграма 5 аснаўных аддзелаў.

Выдавецкая праца Інстытуту, дзякуючы ўласнай друкарні, прыняла вялікі размах. У першыя часы ўвага была скіравана на выданне падручнікаў для студэнтаў. Ад 1923 году выходзяць „Запіскі Інстытута“ і працы паасобных навуковых устаноў.

Менскі Інстытут Сельскае Гаспадаркі.

Беларускі Дзяржаўны Інстытут Сельскае Гаспадаркі існуе толькі другі акадэмічны год, але жыве ўжо поўным жыццём, шпарка раззвиваючы ўсе бакі вучэбнае справы, арганізуючы свае навукова-даследчыя і вучэбна-дапаможныя ўстановы, усе мацней звязваючыся ў сваёй працы з практычнымі запросамі і патрэбамі сельскае гаспадаркі Беларусі.

Ужо ў леташнім вучэбным годзе зусім вызначыўся асноўны навукова-практычны кірунак усяй вучэбнай справай у Інстытуце: цэнтр цяжару павінен быць ня ў лекцыйных занятках, ня ў здачы студэнтамі залікаў, а ў самай шырокай практычнай працы студэнтаў у лябараторыях, габінэтах, на вопытных полях, станцыях, у жывым вывучэнні прыроды, сельскай і лясной гаспадаркі Беларусі. Ужо летась былі адведзены чатыры вопытных палеткі, засноўван пачатак арганізацыі станцыі па ахове раслін, па змаганню з шкоднікамі зоотэхнічнай, машына-выведчай станцыяў. Балотная станцыя, далёка вядомага па-за межамі Беларусі сваёю працаю, працуе ў шчыльнай сувязі з Інстытутам. Мінным летам прафэсарамі разам з студэнтамі рабіліся геалёгічныя і глебавыя даследчыя Беларусі, якія далі значныя вынікі і завяршыліся складаннем глебавай і геалёгічнай мапаў.

У бягучым вучэбным годзе звернута ўвага Інстытуту на абсталяванне і пашырэнне лябараторыяў і габінэтаў, каб даць магчымасць студэнтам паспешна праводзіць практычныя заняткі. Добра абсталявана хімічная лябараторыя, якая ўжо працуе ўсіх студэнтаў. Гэта мае вялікае значэнне. Для правільнай пастаноўкі працы лябараторыі Інстытут будзе ўласны газавы завод, абсталяванне якога ў хуткім часе ўжо скончыцца. Значна раззвиліся ў гэтым годзе лябараторыі: глебавая, мінэралёгічная, зоолёгічная, батанічная і інш.

Бібліятэка Інстытуту ў сучасны момант зьяўляецца ўжо ня толькі ўспамогачальнаю ўстановаю для студэнтаў, а і каштоўным зборам кніг для навуковай працы прафэсараў і ўсіх навуковых супрацоўнікаў.

У бібліятэцы маецца ўжо каля 11.000 тамоў, прычым каля 2.000 чужаземных спецыяльных навуковых кніжак. Нядаўна бібліятэка папоўнілася каштоўным зборам кніжак па лесаводзтву, якія куплены пасля сьмерці дырэктара Эбэрсвальдскай Лясной Акадэміі праф. Данкельмана. Асабліва шмат кніг на нямецкай мове, што прымушае студэнтаў энэргічна вывучаць гэту мову.

Акадэмічная карпарцыя складаецца з 18 праф., 11 выкладчыкаў, 17 асыстэнтаў, 4 лябарантаў і 1 навуковага супрацоўніка, усяго 51 чалавек. Між іншым у апошні час запрошаны і ўжо прыступілі да працы праф. прыватнага земляробства Ключароў, праф. агульнага лесаводства Высоцкі і праф. мэтэаролёгіі Мышкін. Акадэмічная карпарцыя не замыкаецца ў сваіх навуковых габінэтах, два разы ў месяц па суботах чытаюцца прафэсарамі і выкладчыкамі публічныя лекцыі пад агульнаю назваю „Новыя дасягненні ў галіне навукі і тэхнікі“, якія цікавяць ня толькі студэнтаў, але і пастароннюю публіку. Два разы ў месяц адбываюцца адчыненыя паседжанні навуковага таварыства пры Інстытуце. Найбольш ярка выражаюць акадэмічную працу Інстытуту выдаваемыя ім „Запіскі“. На днях выйшаў у свет другі выпуск „Запісак“ у 300 старонак, які дае шмат цікавых навуковых артыкулаў і арыгінальных даследаванняў. Шмат месца ў гэтай кнізе займае даследаванне Беларусі, так, напрыклад, артыкул: „Аб глебах Беларусі“ праф. Касаткіна, „Пэр-

спэктывы лясной вопытнай справы ў Беларусі“ праф. Тоўсталеся, „Сусьлікі ў Беларусі“ праф. Яцэнткоўскага і інш.

Студэнцтва ў гэтым годзе сваім лікам падвоілася (ўсяго 540 чалавек). Большасць студэнтаў—гэта дзеці беларускай вёскі, беднякі і сярэдныя сяляне. Праўленьне Інстытуту прымае ўсе крокі дзеля палягчэння матэрыяльнага становішча студэнцтва: засноўана 75 ступэндныя, адчынена сталюка, інтэрнат хоць, вядома, ўсяго гэтага мала.

Інстытут гатуе будучых аграномаў і лесаводаў ня толькі спецыялістамі свайго дзела, але й грамадзян. Запрошаны лепшыя лектары па грамадзянскіх навуках: праф. Вольфсан, Герцык, Сянкевіч, па беларусказнаўству—Лёсік, Дыла.

Віцебскі Вышэйшы Пэдагагічны Інстытут.

Арганізаваны ў 1923 г. Віцебскі Вышэйшы Пэдагагічны Інстытут зьяўляецца для Беларусі досыць саліднай вучэбнай установай. Утварэнню Інстытуту, як вышэйшай установы, і пастаноўцы яго на добры грунт шмат спрыяла зачыненне ў 1922 г. Віцебскага Археалёгічнага Інстытуту і ў 1923 г. Сельска-Гаспадарчага Інстытуту. Дзякуючы апошняму выпадку, Пэдагагічны Інстытут змог прыцягнуць да працы лепшыя навуковыя сілы ў краі і вельмі добра абсталяваць Інстытут вучэбна-дапаможнымі ўстановамі.

З самага пачатку свайго заснавання Інстытут арганізаваў тры аддзяленні: біялёга-геаграфічнае, фізыка-матэматычнае і сацыяльна-гістарычнае (апошняе з секцыямі гістарычнай і слаўскай) і ўва ўсіх аддзяленнях наладзіў заняткі на трох курсах.

Студэнтаў у 1923-24 акадэмічным годзе значыцца 403 чал., якія па свайму сацыяльнаму і нацыянальнаму складу маюць вольны падраэздзел:

Па сацыяльнаму становішчу.

Сялян 212, з якіх бяднейшых	112
і сярэднякоў	100
Рабочых	78
Савецкіх служачых	78
Асоб вольнай прафэсіі	9
Усіх іншых	26

Па нацыянальнасці.

Беларусаў	269
Жыдоў	75
Вялікарусаў	49
Другіх нац. меншасцяў	10

Як бачым, галоўная маса студэнцтва Інстытуту складаецца з беларускага сялянства з пераважнай лічбай беднаты.

Інстытут утрымліваецца на сродкі Віцебскага Губіспалкому і на прыбытак ад сваіх майстэрняў, якія кожны месяц даюць Інстытуту чыстага прыбытку каля 2.000 руб. золатам.

Для навукова-вучэбнай працы пры Інстытуце знаходзіцца пастаянны прафэсараў і прапагандыяў 25 асоб, з якіх 12 чал. маюць прафэсарскае званне. Інстытутам прымаюцца рашучыя крокі ў далейшым прыцягнуць да працы выдатнейшых вучэбных Расеі. Нядаўна выбраны пастаяннымі прафэсарамі Інстытуту: праф. Шлітгэр (Ленінград), праф. Рол (Харкаў), праф. Шадрэн (Масква)—для выкладання навук па біялёга-геаграфічнаму аддзяленню. Памянёны праф. далі згоду пераехаць у Віцебск на пастаянную аседласць. Але асабліва трэба вітаць старанні Віцебскага Інстытуту прыцягнуць да навуковай працы нямецкіх вучоных. У выніку гэтых старанняў праф. Бэрлінскага Універсітэту Шытц даў згоду пераехаць у Віцебск. Для раззмяшчэння аўдыторыяў і вучэбна-падсобных устаноў Інстытут займае будынак б. духоўнай семінарыі і будынак б. мужчынскай гімназіі. Апроч гэтага, Інстытут займае яшчэ занова адрамантаваны будынак, вельмі чысты і прасторны для студэнцкага інтэрнату, у якім змяшчаецца 100 бяднейшых студэнтаў.

Бяднейшаму студэнцтву Інстытут выдае 54 ступэндны.

Пры Інстытуце працуюць механічныя майстэрні: 1) сьлясарна-такарная; 2) свая электрычная станцыя; 3) некалькі кузняў; 4) старыя-такарная; 5) пераплётна-картажная і 6) літаграфія.

Апрача гэтага Інстытут мае бібліятэку каля 60.000 тамоў, у якую ўліліся і кнігі зачыненага ў Віцебску Археалёгічнага Інстытуту (26.000). У бібліятэцы шмат каштоўнейшых выданняў па краю, вельмі рэдкія старадрукаваныя кнігі, астаўшыся ад Палацкай езуіцкай акадэміі, зачыненай у 1822 годзе.

Інстытут мае ў сваім непасрэдным веданні этнографо-археалёгічны музей, які састаўлен з калекцыяў б. Археалёгічнага Інстытуту і раззмяшчаны ў пакоях б. мужчынскай гімназіі.

Пры Інстытуце функцыянуе вопытная школа 2-й ступені і цэнтральны дзіцячы ачаг.

Заслугоўваюць увагі і габінэты Інстытуту. Да гэтага часу ўжо састаўлена і абсталявана сем габінэтаў: фізычны і электра-тэхнічны, географічны, геалёгічны, гістарычны, лябараторыі: зоолёгічная, батанічная і хімічная. Хімічная лябараторыя надзвычайна багата сваімі разнаітымі прыборамі. Камчаецца абсталяванне псыхалёгічнага габінэту, лябараторыя і рухвік унутранага згарання.

* Ад рэдакцыі: З прычыны таго, што аб Беларускім Дзяржаўным Універсітэце грамадзянства Заходняй Беларусі ўжо ведае, падаем матэрыялы толькі аб трох вышэйшых школах.

Трэба дагаварыцца да канца...

(На конт артыкула „Чарговыя Заданні“.

Гл. „Г. Б.“ № 10).

На будзем спрачацца з тым, што бязспрэчна. Беларускі рух фасыце і пашыраецца. Гэта бязумоўна. Бязумоўна і тое, што ён грунтуецца на больш-менш аднароднай сацыяльнай базе — работніцка-сялянскай. Бязспрэчна і тое, што беларускі рух мае рэвалюцыйнае сэрца, мае пэўныя і палітычныя і сацыяльныя тэндэнцыі... Але, ёсць але. Тыя вывады, якія робіць сябар В. Віктарынскі, далёка не бязспрэчны і ёсць у іх ня толькі недагаворанасць, але і неяснасць. Перш за ўсё на конт арганізацыі і кіраўніцтва масавым беларускім рухам.

Тут перш за ўсё ўстае праблема ўсходу і Захаду. На Усходзе, як відаць з усяе кароткае гісторыі Радавае Беларусі,—беларускім рухам кіруе і яго арганізуе сама дзяржава. Сталіца Б. С. С. Р., Менск—гэта тая кузья, дзе выкоўваецца ня толькі нацыянальная свядомасць, але ажыццяўляюцца палітычныя і сацыяльныя ідэалы беларускага народу ў пэўных формах. Там справа стаіць ясна і бязспрэчна і Менск добра ведае, чаго ён хоча.

Зусім ня тое ў нас, у Заходняй Беларусі. Тут беларускі рух зьяўляецца, папраўдзе кажучы, рухам дэлегалічным. І за беларускую мову і за беларускую школу тут зусім лёгка сесці ў вастрог, ня кажучы ўжо аб палітычных і сацыяльных дамаганьнях. Само сабою разумеецца, што гэта, а ня што-небудзь іншае было галоўнаю прычынаю тае разьбеганасці, таго хістаньня беларускае думкі, якая так характэрна для Заходняе Беларусі за апошнія гады.

Беларускі Нацыянальны Камітэт наш слабы не ватым, што ён выдзяліў *лепшыя свае сілы ў Польскі Сойм*. Аб'ектыўная чыста прычына была галоўнаю прычынаю яго слабасці і ў першую чаргу прычынаю слабасці Б. Н. К. было тое, што найактыўнейшыя,

найбольш свядомыя рабочыя і сяляне не маглі прыняць удзелу ў працы Б. Н. К. У гэтым сэнсе мы зусім згодны з прапазіцыяй сябра В. Віктарынскага, які прапісаў рэзэпт: „Уліць у жылы Б. Н. К. здаровую сялянскую і работніцкую кроў“. Калі гэта будзе зроблена—гэтым праблема здаровага цэнтру беларускага нацыянальнага руху будзе больш-менш вырашана і ў нас,—на Захадзе.

Цяпер на конт адзінства беларускага руху. Мы павінны зазначыць, што тут трэба зрабіць пэўныя агаворкі, бо ёсць адзінства і „адзінства“. *Ёсць адзінства на зруне пэўнае праграмы і прынцыпаў і ёсць адзінства наагул, бяз прынцыпаў, бяз руля, бяз пэўнае перспектывы і шляху*. Безумоўна, калі В. Віктарынскі думае аб першым адзінстве, абмежаваным аднароднаю сацыяльнаю базаю, работнікамі і сялянамі,—мы такое адзінства вітаем. Калі-ж адзінства неабмяжованае — мы яго павінны рашуча адкінуць, бо такое адзінства ня толькі не замацуе, але скампрамітуе беларускі рух, аслабіць яго...

Тое-ж самае трэба сказаць і аб нацыянальнай дысцыпліне. Гэты лэзунг мы павінны расшыфраваць і сказаць ясна і проста: *Калі гэта будзе арганізаванасць і дысцыпліна працоўных грамадаў — трэба і вельмі трэба гэта беларусам*. Гэта вялікая рэч. Калі-ж гэтая дысцыпліна будзе для беларускіх грамадаў, ды пры тым яшчэ калі гэтую дысцыпліну будзе заводзіць людзі, якія самі ня любяць дысцыпліны, то само сабою, што такую дысцыпліну мы павінны таксама рашуча адкінуць.

Яшчэ адно пытаньне мне хацелася закрануць: *гэта праблема адзінства ўсходу і Захаду*. Для беларускага нацыянальнага руху гэтая праблема становіцца цяпер грунтоўнай і самай важнай праблемай. На вялікі жал, В. Віктарынскі ў сваім артыкуле яе не закрануў. А трэба было-б. Бо тое ці іншае вырашэньне гэтае праблема вельмі спрыяла-бы „максымальнаму выяўленьню народнае энэргіі“.

Міхальскі.

3 УСЯЕ БЕЛАРУСІ, ЗАХОДНЯЯ БЕЛАРУСЬ. ХРОНІКА.

У Беларускім Пасольскім Клюбце. Выбраны новы прэзыдыум Беларускага Пасольскага Клубу ў складзе старшыні В. Рагулі і сяброў С. Рака-Міхайлоўскага і В. Багдановіча.

У справе пасла Барана. Выбаршыкі-беларусы Горадзенскага вобласці ў Сойм пратэстуюць проці арышту пасла Барана, у якім дамагаюцца як найхутчэйшага звальнення з вастрогу пасла Барана, выбранага ў Сойм ад Горадзеншчыны.

Пасольскі мітынг. У Нясвіжы 16-га гэтага сакавіка адбыўся справаздаўчы мітынг паслоў Беларускага Пасольскага Клубу, на які зьехаліся ўрадстаўнікі беларускага сялянства з усяго паве-ту. З прамовамі выступалі паслы: Б. Рагуля, М. Казановіч, кс. А. Станкевіч і сэнатар Назарэўскі. Падрабязную справаздачу падамо ў чарговым нумары.

Пасольскі мітынг. 9 сакавіка адбыўся пасольскі справаздаўчы мітынг у Глыбокім, Дзісьненскага пав. Прамаўляў пасол Мятла.

16 сакавіка быў вызначаны зьезд-мітынг у Нясвіжы, на які кожная воласць павінна была прыслаць па 2—5 дэлегатаў. На гэты зьезд выехалі паслы Рагуля, кс. Станкевіч і Кахановіч.

23 сакавіка адбудзецца беларускае веча ў м. Докшыцах.

У нядзелю, 23 гэтага сакавіка ў залі Белар. Гімназіі (на Вострабрамскай 9) адбудзецца арганізаваная Беларускім Студэнцкім Саюзам лекцыя Я. Драздовіча, на тэму „Будаўніцтва на Беларусі ў старыя часы“.

Зноў Муха. „Rzeczpospolita“ паведамляе, што Муха зноў распачаў кіпучую дзейнасць. Так, быў зроблены напад на двор Зарэчча, Лунінецкага паве-ту, а пасля на паліцэйскі пастарунак у вёс. Навасёлкі, дзе разстралялі камэнданта і аднаго паліцэйскага. Злавіць Муху і на гэты раз не ўдалося.

Весткі з вёскі.

Вёска Лукі. Нясвіжскага пав.

Цікавыя рэчы дзеюцца ў нашай вёсцы. Але настолькі цікавыя, што іншы раз ад іх робіцца то сьмешна, то млосна. У першым нумары адзінай нашай беларускай газеты „Голас Беларуса“ была надрукована карэспандэнцыя пра пажар у маёнтку Адамова і пра вынікі таго пажару, калі нашы сяляне, якія былі арыштаваны, мусілі даць п. камэнданту па 5 ф. сала і масла і па 10 яек, а ў Нясвіж завязьці па 8 пуд. сена. Усе загады ся-

ляне выпайнілі бяз спрэчак. Але пагледзім, што з гэтага ўсяго выйшла. На масьянку солтыс нашае вёскі сабраў хлапцоў, якія давалі сала і інш., і, даючы ім 15.000.000 марак за яйкі, нагаварываў іх, каб яны падпісаліся, што ўсё гэта яны прадавалі, а ня так далі. Відаць, што яйкі, масла і сланіна нарабілі пану камэнданту вялікага смуроду, што ён кінуўся на такую рэч. Абяцалі таксама заплаціць 60.000.000 марак і за сена. І ўсё гэта зрабіла толькі адна карэспандэнцыя. Затое-ж заступнік камэнданта пан Маскалевіч аж да гэтага часу шукае аўтара таго артыкулу. Мусіць пагаварыў-бы ён з ім пасвойму.

П. Тутэйшы.

Конкурс на лепшы праект дзяржаўнага гербу Б. С. С. Р. Сэкратарыят Ц. В. К. Радавае Беларусі абвясціў конкурс на лепшы праект дзяржаўнага герба Беларускае Рэспублікі. Герб павінен характарызаваць асабістасці Беларускае рэспублікі і сувязь яе з С. С. С. Р. Праекты павінны быць дастаўлены не пазней 5-га сакавіка.

Ахова помнікаў старажытнасці. Пры Інстытуде Беларускае Культуры зладжаны камісія з экспэртаў, якая павінна распрацаваць плян аховы ўсіх помнікаў старажытнасці і мастацкіх твораў.

Археалёгічная знаходка. У мястэчку Пагосьце, Чэрвенскага паве-ту знайдзены камень вагаю каля 20 пудоў з незразумелымі пісьменамі. Камень прывезены ў Беларускі музей.

Т-ва „Прэч Няпісьменнасць“. У Менску арганізавалася Т-ва „Прэч Няпісьменнасць“. Часовы праўленне Т-ва апрацоўвае статут і плян працы на бліжэйшы час. Арганізацыя гэтага таварыства мае сувязь з паставамі аб скасаванні няпісьменнасці сярод жыхарства Беларусі.

Дом селяніна. Пазашкольніую сельска-гаспадарчую асвету ў Менску вядзе сялянскі клуб, які адчыніўся нядаўна, у снежны месяцы. Да гэтага часу ў „Доме Селяніна“ прачытана каля 40 лекцыяў на розныя сельска-гаспадарчыя тэмы. Лектарамі зьяўляюцца аграномы і студэнты інстытуту Сельскае Гаспадаркі.

Навіны беларускае літаратуры, зборнік апавяданняў М. Чарота. Беларускім Менскім выдавецтвам зладзены ў друк зборнік апавяданняў М. Чарота (М. Кудзелькі). Малады талентны паэт, які нажыў сабе славу напумоўшаю паэмаю „Босыя на вогнішчы“ і бадзёрымі вершамі (вышлі асобным зборнікам „Завіруха“),—зварочвае на сябе ўсё большую і большую ўвагу, як і здольны празаік.

Яго апавяданнямі, надрукаванымі ў свой час у часопісах і газетах, зачытывалася моладзь... Лёгка стыль, абразнасць, цікавы сюжэт, сучаснасць—вось характэрныя адзнакі яго апавяданняў.

Найбольш вядомыя з іх: „Палачка-шкрабалачка“, „Галія“, „Сьвінапас“, „Саматканая сьвітка“, „Споведзь самагоншчыка“.

Працы А. Ярушэвіча. Пасля сьмерці быўш. дырэктара Маладэчынскай настаўніцкай сямінарыі А. Ярушэвіча засталіся — беларуская граматыка і беларускі слоўнік, якія цяпер знаходзяцца ў Рагачове. Інбелкультам прыняты крокі да азнамлення з рукапісамі гэтых прац.

ПАТРЭБНА

Узгадавальніца - Беларуска

да двух хлопчыкаў 2 і 3½ гадоў. Даведацца: Віленская вул. 8, кв. 3. Луцкевіч.



Беларуская Драматычная Майстроуня

(Нааператыўнае Таварыства Працы).

У Аўторак, 25 сакавіка 1924 году

у залі Майстроўні (Вострабрамская № 9),

у шостыя ўгодні абвешчаныя незалежнасці Беларусі:

I. Аліжбета Ажэшка

II. Янка Купала

„У зімовы вечар“

„На папасе“

Сцэна з сялянскага жыцця ў трох абразох.

драматычны абразок.

Абедзьве працы будуць паказаны ў першы раз.

III. ХОР МАЙСТРОЎНІ.

Пачатак а 7½ гадзіне увечары.

У працы прымаюць учасьце сябры Таварыства: Францішак Аляхновіч, Аляксандра Быхавец, Язэп Гапановіч, Леонард Замэцкі, Мікола Красінскі, Любоў Русецкая, Аляксандар Яцына ды супрацоўнікі Майстроўні. Хор пад кіраўніцтвам сябра Т-ва, арт. оперы, вольн. мастака **Вінтара Бэйэра**.

Дзеля захаваньня парадку ды цішы ўваход у залю пасля 3-га сыгналу забаронены.

Уся чыстая карысць з гэтага спектаклю, які ладзіцца супольнымі сіламі Пэдагогічнае Рады і Вацкаўскага Камітэту Віленскае Беларускае Гімназіі і Беларускае Драматычнае Майстроўні, пойдзе на немаможных вучняў азначанае Гімназіі.

Уваход па асабістых запросінах, якія можна атрымаваць у Канцэлярыі Віленскае Беларускае Гімназіі штодня ад 9 да 14 гадзіны. Вучні Віленскае Беларускае Гімназіі ўваходзяць без асобных запросінаў і рэкамендацыяў.

Цана на білеты ад 3.000.000 да 8.000.000 п. мар.

Бягучая праца ў Майстроўні: 1) „На Антокалі“, Ф. Аляхновіча; 2) „Зьбянтэжаны Саўка“, Л. Родзевіча; 3)